



# झारखण्ड गजट

## असाधारण अंक

### झारखण्ड सरकार द्वारा प्रकाशित

संख्या 204 राँची, सोमवार 22 वैशाख 1936 (श०)  
12 मई, 2014 (ई०)

कार्मिक, प्रशासनिक सुधार तथा राजभाषा विभाग ।

संकल्प

29 अप्रैल, 2014

**संख्या-3882--** चूँकि झारखण्ड के राज्यपाल को यह विश्वास करने का कारण है कि श्री फिलबियुस बारला, झा0प्र0से0 (कोटि क्रमांक- 703/03, गृह जिला- हजारीबाग), जिला आपूर्ति पदाधिकारी, चतरा के पद पर कार्यावधि में बी0पी0एल0 सवेक्षण में लापरवाही बरतने; प्रखण्ड आपूर्ति पदाधिकारी, चतरा के साथ मारपीट एवं गाली गलौज करने; किरासन तेल के उठाव एवं वितरण कार्य के निरीक्षण, पर्यवेक्षण एवं अनुश्रवण में लापरवाही बरतने; अनधिकृत रूप से अनुपस्थित रहने; भ्रष्ट आचरण करने; सरकारी नियमों की अवहेलना करने का आरोप जैसा कि प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है।

2. अतः श्री बारला के विरुद्ध प्रपत्र- 'क' में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री बारला को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर

लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री सिंह संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री अशोक कुमार सिन्हा, सेवानिवृत्त भा०प्र०से०, विभागीय जांच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री बारला के विरुद्ध विभागीय कार्यवाही के संचालन हेतु श्री राम लखन गुप्ता, अपर समाहर्ता, चतरा को उपस्थापन पदाधिकारी नियुक्त किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

आदेश:- आदेश दिया जाता है कि इस संकल्प को राजकीय गजट में प्रकाशित कराया जाय एवं इसकी प्रति (आरोप पत्र एवं साक्ष्य कागजात सहित) श्री फिलबियुस बारला, झा०प्र०से०, जिला कल्याण पदाधिकारी, पूर्वी सिंहभूम, जमशेदपुर एवं श्री अशोक कुमार सिन्हा, सेवानिवृत्त भा०प्र०से०, विभागीय जांच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को जानकारी एवं आवश्यक कार्रवाई हेतु भेज दी जाय।

झारखण्ड राज्यपाल के आदेश से,

**प्रमोद कुमार तिवारी,**

सरकार के उप सचिव ।

-----